



Gürcüstanın baş naziri Bidzina İvanişvili yeni ilə qədər baş nazir postunu tərk edib, qeyri-hökumət sektoruna keçmək niyyətindədir.

Baş nazir bu barədə Euobserver jurnalına müsahibəsində deyib. “RIA –Novosti” İvanişvilinin müsahibəsində istinadən bildirib ki, prezident seçkilərindən sonra baş nazir qeyri-hökumət sektoruna keçəcək.

“O (İvanişvili) qeyd edib ki, “yeni ilə qədər” baş nazir postundan istefa edib, qeyri –hökumət sektorunda öz əsas planını həyata keçirmək üçün çalışacaq. Plan Gürcüstanı elitar korrupsiyadan təmizləmək, yaxşı məktəblər, xəstəxanalar, yollar salmaq, o cümlədən xarici investorları və turistləri cəlb etməkdən ibarətdir”.

Gürcüstanın baş naziri “Postimees” qəzetinə iyunda müsahibəsində bildirmişdi ki, 2013-cü il 27 oktyabrda keçiriləcək prezident seçkilərindən sonra siyasətdən uzaqlaşmaq niyyətindədir.

O vurğulayıb ki, prezident seçkilərindən sonra hökumətin onun köməyinə ehtiyacı yoxdur. Əvvəllər baş nazir siyasətdən uzaqlaşacağını qeyd etməmişdi.

Yazan

30.07.13 15:35 -

2012-ci ilin oktyabrında keçirilən parlament seçkilərindən sonra “Gürcü arzusu” partiyasının qalib olması və baş nazir postuna təsdiqlənəndən sonra İvanişvili bir və ya iki ilə siyasətdən uzaqlaşacağını qeyd etmişdi. Bundan sonra o öz mövqeyindən dönməyib.